

जन संपर्क एवं मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

10 मई 2019

जामिया में डीएसटी प्रेरित बायोटेक्नालजी विभाग की अध्यापिका को एसईआरबी महिला
उत्कृष्टता सम्मान

जामिया मिल्लिया इस्लामिया के नेचुरल साइंस फैकल्टी के बायोटेक्नालजी विभाग में डीएसटी प्रेरित अध्यापिका डा आस्था मिश्र को एसईआरबी महिला उत्कृष्टता सम्मान से नवाज़ा गया है। यह सम्मान उन्हें उनके 'इंटरप्ले बिटवीन अनफोल्डेड प्रोटीन रिस्पान्स ऐन्ड इंप्लामेटरी पाथवेज़ इन हाइपोक्शिया-इंडुज़्ड थ्रोम्बोएम्बोलिक डिस्ऑर्डर' विषय पर किए जा रहे अनुसंधान प्रोजेक्ट के लिए दिया गया है। यह सम्मान, भारत सरकार के साइंस एवं टेक्नाॅलजी विभाग के 'साइंस ऐन्ड इंजीनियरिंग रिसर्च बोर्ड:एसईआरबी: द्वारा दिया जाता है। इस सम्मान के तहत तीन साल तक हर साल 5 लाख रूपए अनुसंधान के लिए दिए जाते हैं।

एसईआरबी महिला उत्कृष्टता सम्मान 40 साल से कम उम्र की उन महिला वैज्ञानिकों को दिए जाते हैं, जिन्हें एनएसएआई, आईएससी, आईएनएसए, आईएनईएस, एनएएस, एनएएमएस जैसी नेशनल एकेडमी में से किसी एक या अधिक से मान्यता प्राप्त हो।

साल 2016 में भारत सरकार के इंडियन नेशनल साइंस एकेडमी:इनसा: यंग साइंटिस्ट अवार्ड से डा आस्था मिश्र को सम्मानित किया गया था। इसके अलावा भी उन्हें कई सम्मेलनों और वर्कशाॅप में भी सम्मानित किया जा चुका है। इनमें 12वीं आईएसएमएम वर्ल्ड कांग्रेस आन माउंटेन मेडिसिन, काठमांडू, नेपाल में यंग इंवेस्टीगेटर अवार्ड 2018, इंटरनेशनल लेह सिंपोज़ियम, लेह, लद्दाख, जम्मू कश्मीर, भारत का 'बेस्ट प्रेजेंटर अवार्ड, 2012 में पांचवे पीवीआरआई वर्कशाप ऐन्ड डिबेट सिंपोज़ियम, केपटाउन, दक्षिण अफ्रीका में 'यंग इंवेस्टीगेटर अवार्ड शामिल हैं। उन्होंने सीएसआईआर इंस्टिट्यूट ऑफ जीनोमिक्स ऐन्ड इंटेग्रेटिव बायलाॅजी:आईजीआईबी: से डा क़ादर पाशा के तहत पीएच.डी की। उनके अनुसंधान दुनिया की जानी मानी साइंस पत्रिकाओं में छप चुके हैं। इनमें अमेरिका की प्रोसीडिंग ऑफ नेशनल अकेडमी ऑफ साइंस की पत्रिका शामिल है। उन्होंने ब्रिटेन के कैम्ब्रिज विश्वविद्यालय में रिसर्च एसोसिएट के तौर पर काम किया है।

अहमद अज़ीम

जनसंपर्क अधिकारी एवं मीडिया संयोजक

